

---

Shri Sarasvati Stotram

श्रीसरस्वतिसुतोत्रम्

Document Information



---

Text title : Shri Sarasvati Stotram

File name : sarasvatistotramshrIdharasvAmi.itx

Category : devii, shrIdharasvAmI, sarasvatI, stotra, ShoDasha

Location : doc\_devii

Author : Shridharaswami

Proofread by : Manish Gavkar

Description/comments : shrIdharasvAmI stotraratnamAlIkA

Latest update : February 11, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 12, 2023

*sanskritdocuments.org*

---



ಶ್ರೀಸರಸ್ವತಿಸ್ತೋತ್ರಂ



(ಶಿಖರಿಣೀವೃತ್ತಂ)

ಲಸೇ ದೇವಿ! ಸ್ತೋತುಂ ತವ ವಿವಿಧವೈಚಿತ್ರ್ಯಸುಕೃತಿಂ  
ಪರಂ ತ್ವೇಷಾ ಬುದ್ಧಿಸ್ತವ ವಿಮಲಶಕ್ತ್ಯಾ ನ ಕಲಿತಾ .  
ಸುವಾಗ್ಧೀಧಾತ್ರೀ! ತ್ವದ್ಭಟಿತಸುಕೃಪಾಪಾಂಗನಿರತಾ  
ಯದಿ ಸ್ಯಾದ್ಧೇ ಮಾತಃ! ಸ್ತುತಿರಿತಿ ತದಾನೀಂ ಘಟಯತಿ .. 1..  
ಮತಿರ್ಮೇ ವಾಣೀ ವಾ ಭಗವತಿ! ತವಾಂಶೌ ಸುವಿಮಲೇ!  
ಮಹಾಬ್ಧಿಸ್ತಾರಂಗೈಃ ಸ್ಫುಟಮಸಿ ತಥಾ ತ್ವಂಚ ಸಕಲೈಃ .  
ಭವತ್ಪ್ರಜ್ಞೈಕತ್ವಂ ಸ್ಫುಟತರವಿಕಾಸ ವಿತನುತೇ  
ಯದಾ ಬುದ್ಧೌ ದೇವಿ! ಸ್ತುತಿರಿತಿ ತದಾನೀಂ ಘಟಯತಿ .. 2..  
ಅವಿದ್ಯಾಯಾಃ ಕಾರ್ಯಂ ಕಲುಷಯತಿ ಮದ್ಬುದ್ಧಿಮಭಯೇ!  
ನ ತಸ್ಯಾಂ ಹೇ ದೇವಿ! ಸ್ಫುಟತರವಿಭಾನಂ ತವ ಖಲು .  
ಅಪಾಕೃತ್ಯ ತ್ವಂ ಹೇ ಜನನಿ! ಯದಿ ತಾಂ ಭಾಸಿ ವಿಮಲಾ  
ಯದಾ ನೈವಾಜ್ಞಾನಂ ಸ್ತುತಿರಿತಿ ತದಾನೀಂ ಘಟಯತಿ .. 3..  
ಅವಿದ್ಯಾಯಾ ಚೈವಂ ಮಮ ತನುರಿಯಂ ವಾ ತನುರಹಂ  
ಅನೇಕಾಕಾರೈರ್ವಾ ಜಗದಿದಮಹೋ ಮೋಹಯತಿ ಮಾಂ .  
ಮನಃಕಾಲುಷ್ಯಂ ಹೇ ಜನನಿ! ನ ಚ ಶಕ್ಯಂ ಕಥಯಿತುಂ  
ಯದಾ ಶುದ್ಧೋ ಬುದ್ಧಃ ಸ್ತುತಿರಿತಿ ತದಾನೀಂ ಘಟಯತಿ .. 4..  
ಭಯಂ ಚಿಂತಾ ದುಃಖಂ ಮಮ ಮತಿಮತಿರ್ಭ್ರಾಮಯತಿ ಯತ್  
ದ್ರುತಂ ತ್ವಂ ಪ್ರೀತ್ಯಾ ಹೇ ಜನನಿ! ತವ ದಿವ್ಯಾಮೃತಕರೈಃ .  
ನಿಜಂ ಮಾಮಾಲಿಂಗ್ಯ ತ್ವಯಿ ಸುಖನಿಧೌ ಸ್ಥಾಪಯಸಿ ಚೇ-  
ದಹಂ ಸ್ನಾಂತಃ ಶಾಂತಃ ಸ್ತುತಿರಿತಿ ತದಾನೀಂ ಘಟಯತಿ .. 5..  
ಅಯಿ! ತ್ವದ್ವಾಣ್ಯಾ ಮಾಂ ಭಗವತಿ! ದಯಾಪೂರ್ಣನಯನೇ!  
ಕಿಲ ತ್ವಂ ಬ್ರಹ್ಮಾಸಿ ತ್ವಯಿ ಕಿಮಪಿ ನೋ ಭೇದಭರಿತಂ .  
ಯದೈವಂ ಹೇ ದೇವಿ! ಹ್ಯುಪದಿಶಸಿ ಮಾಮರ್ಭಕಥಿಯಾ  
ಯದಾಹಂ ಮುಕ್ತಃ ಸ್ಯಾಂ ಸ್ತುತಿರಿತಿ ತದಾನೀಂ ಘಟಯತಿ .. 6..  
ಭವಾದುದ್ಧರ್ತ್ರೀಂ ತ್ವಾಂ ಶರಣಮಹಮೇವಂ ಗತ ಇತೋ

ಭವಾಭೇಃ ಪಾರಂ ಮಾಂ ಯದಿ ನಯಸಿ ವಾತ್ಸಲ್ಯಭರಿತೇ! .  
 ಕೃತಂ ಯುಕ್ತಂ ಮನ್ಯೇ ತದಿಹ ಖಲು ಚಿಹ್ನಂ ತವ ಶುಭೇ! (ತವ ಶಿವೇ!)  
 ಯದಾ ತ್ವತ್ಪ್ರಾತೋಽಹಂ ಸ್ತುತಿರಿತಿ ತದಾನೀಂ ಘಟಯತಿ .. 7..  
 ಜನನ್ಯಾಂ ಪ್ರೀತಿಯಾರ್ಥ ಭವತಿ ಕಿಲ ಬಾಲಸ್ಯ ತು ಯಥಾ  
 ನ ಜಾನಾಸಿ ತ್ವಂ ಹೇ ಜನನಿ! ತವ ಮಾತಾ ನಹಿ ಯತಃ .  
 ಅಹೋ ಕ್ರೋಶಂತಂ ಮಾಂ ಪ್ರಿಯನಿಜತನೂಜಂ ನ ವಹಸೇ  
 ಯದಾ ಶಾಂತೋ ಮಾತಃ! ಸ್ತುತಿರಿತಿ ತದಾನೀಂ ಘಟಯತಿ .. 8..  
 ಪೃಥಿವ್ಯಾಂ ಯಾ ಮಾತಾ ವಸತಿ ಶಿಶುಭಿಯಾರ್ಥ ಪರಿವೃತಾ  
 ರುಷಾ ಪಶ್ಯಂತೈನಾನ್ ರುದತ ಇತಿ ಸಾ ನೈತಿ ವಹತಿ .  
 ತಥಾ ತ್ವಂ ನೈವಾಸಿ! ಹ್ಯಮಿತಕರುಣಾಪಾಂಗನಿಭೃತಾ  
 ಯದಾ ಜಾನೇ ಮಾತಃ! ಸ್ತುತಿರಿತಿ ತದಾನೀಂ ಘಟಯತಿ .. 9..  
 ಮದುಕೈರ್ದುರ್ವಾರ್ಕೈರಪಿ ತು ಘನದೋಷೈರ್ಮುನಿನುತೇ  
 ಪ್ರಮಾದಾತ್ತ್ವಂ ಕ್ರುದ್ಧಾ ಯದಿ ನ ದಯಯಾ ಲಾಲಯಸಿ ಮಾಂ .  
 ಅಹಂ ಬಾಲಸ್ತಾವನ್ಮದನುಸರಣಂ ನ ತ್ವಯಿ ತಥಾ  
 ಯದಾ ಜ್ಞಾಸ್ಯೇ ಮಾತಃ! ಸ್ತುತಿರಿತಿ ತದಾನೀಂ ಘಟಯತಿ .. 10..  
 ಸಮಾಧಾತುಂ ಮಾಂ ತ್ವಂ ಯದಿ ನ ಚ ವಿಜಾನಾಸಿ ಶುಭದೇ!  
 ಬ್ರುವೇಽಹಂ ತ್ವಾಂ ಮಾತಃ! ಶ್ರವಣಸುಲಭೋಪಾಯಮುಚಿತಂ .  
 ಗೃಹೀತ್ವಾ ತ್ವದ್ವೀಣಾಂ ಹ್ಯತಿಮಧುರಕಂಠೇನ ಸದಯೇ  
 ಸಮಾಧೇಹ್ಯಂತರ್ಮಾಂ ಸ್ತುತಿರಿತಿ ತದಾನೀಂ ಘಟಯತಿ .. 11..  
 ಜಗನ್ಮಾತಃ ಸ್ತೋತುಂ ಭವತಿ ಕಿಲ ಕೋ ವಾ ಮತಿಯುತಃ (ಭವತಿ ಖಲು)  
 ಕೃಪಾಪಾಂಗೋ ನ ಸ್ಯಾದ್ಯದಿ ಮಯಿ ತತಸ್ತ್ವಂ ಕುರು ಕೃಪಾಂ .  
 ಅಹಂ ಯಾಚೇ ಮಾತರ್ಮದಭಿಲಷಿತಾ ಪೂರಿತಧಿಯಾ  
 ಯದಾ ಸರ್ವಜ್ಞೋಽಸ್ಮಿ ಸ್ತುತಿರಿತಿ ತದಾನೀಂ ಘಟಯತಿ .. 12..  
 ಜಗತ್ಸತ್ಯಂ ನೋ ವಾ ಭವತಿ ನ ಚ ಕೋ ವಾಸಸ್ಯ ವಿಷಯಃ  
 ಇಮೌ ಕೌ ಜೀವೇಶೌ ಜಗದಿದಮನೀಶಂ ಕಿಲ ನ ವಾ .  
 ಇಯಂ ಮಾಯಾ ಕಸ್ಮಾತ್ಪ್ರಭವತಿ ಚ ಭಿನ್ನೋತ ನ ಚ ವಾ  
 ನ ಜಾನೇ ಹೇ ಮಾತಃ! ಸ್ತುತಿರಿತಿ ತದಾನೀಂ ಘಟಯತಿ .. 13.. (ನ ಜಾನೇ ಮಾಂ ಶಾಧಿ)  
 ಮುಮುಕ್ಷುಣಾಂ ಮುಕ್ತೈ ತ್ವಮಿಹ ಖಲು ನಾನೋಽನ್ಯಘಹರೇ!  
 ಪ್ರಸಿದ್ಧಂ ತದ್ಯಸ್ಮಾಜ್ಜನನಿ! ವದ ಕಂ ಯಾಮಿ ಶರಣಂ .  
 ಅಸೌ ಕೋಽಪಿ ಬ್ರಹ್ಮಾ ಹರಿರಪಿ ಶಿವಾದ್ಯಾಃ ಸುರಗಣಾಃ  
 ನಿಜಬ್ರಹ್ಮೈಕ್ಯಾರ್ಥಂ ಜನನಿ! ತವ ಭಕ್ತಿಂ ವಿದಧತೇ .. 14..  
 (ಶಾರ್ದೂಲವಿಕ್ರೀಡಿತವೃತ್ತಂ)

ಅಜ್ಞಾನಾಂ ಪ್ರತಿಭಾಸಿ ಹೇ ಶ್ರುತಿನುತೇ! ಮಾಯೇತಿ ಮೋಹಪ್ರದಾ  
ಸುಜ್ಞಾನಾಂ ಪ್ರತಿಭಾಸಿ ಸುಷ್ಪು ಚರತಾಂ ಬ್ರಹ್ಮೇತಿ ಮೋಕ್ಷಪ್ರದಾ .  
ಬ್ರಹ್ಮೈಕಂ ತವ ದಿವ್ಯರೂಪಮಮಲಂ ಸ್ವಾನಂದಮಾತ್ರಂ ಶಿವಂ  
ಮನ್ಯೇ ನಿತ್ಯಮಪಾರಸಂಸೃತಿಭಯಾತ್ಪರಂ ನಯಸ್ವಾಧುನಾ .. 15..  
(ಮಾಲಿನೀವೃತ್ತಂ)

ಜಯತು ಜಯತು ನಿತ್ಯಂ ಶಾರದಾ ವೇದಮಾತಾ  
ಜಯತು ಜಯತು ದೇವೀ ಜ್ಞಾನದಾ ಮೋಕ್ಷದಾ ಚ .  
ಜಯತು ಜಯತು ಯಾ ಶ್ರೀಸರ್ವದೇವೈರುಪಾಸ್ಯಾ  
ಜಯತು ಜಯತು ನಿತ್ಯಂ ಭಾರತೀ ಚಿತ್ಸ ರೂಪಾ .. 16..

ಯ ಇದಂ ಪಠತಿ ಸ್ತೋತ್ರಂ ನಿತ್ಯಂ ಭಕ್ತ್ಯಾನುಪಾವನಂ .  
ಸರಸ್ವತೀಪ್ರಸಾದೇನ ವಿದ್ಯಾವಾನ್ ಸಂಭವೇದ್ಭವಂ ..  
ಇತಿ ಶ್ರೀಸಮರ್ಥರಾಮದಾಸಾನುಗೃಹಿತರಾಮಪದಕಂಜಭೃಂಗಾಯಮಾನ  
ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್  
ಶ್ರೀಧರಸ್ವಾಮಿನಾ ವಿರಚಿತಂ ಶ್ರೀಸರಸ್ವತೀಸ್ತೋತ್ರಂ ಸಂಪೂರ್ಣಂ .  
ಶಾರದಾ ನವರಾತ್ರೀ - ರಚನಾಸ್ಥಾನಂ - ಸಿರಸಿ ಸಂವತ್ಸರಃ - 1942

Proofread by Manish Gavkar

---

—  
*Shri Sarasvati Stotram*

pdf was typeset on February 12, 2023

—  
Please send corrections to [sanskrit@cheerful.com](mailto:sanskrit@cheerful.com)

